

مولانا سید عطاء الحسن بخاری رحمہ اللہ

روزہ اسلام کی تیسری بنیاد

انسان پیدائشی طور پر ایک حیوان ہی ہے جو بقیہ حیوانوں سے عقل اور مزاج کے باعث ممتاز اور افضل ہے۔ اس کی تخلیق مرحلہ وار ہوئی ہے اور اجزائے تخلیق اس کے ذاتی اور داخلی مورث اسے کی حیثیت رکھتے ہیں۔ اگر حیوانی صفات غالب آجائیں تو یہ حیوانوں سے بدتر ہو جاتا ہے اور اگر داخلی ملکوتی صفات غالب آجائیں تو یہ اپنے خالق کا قرب پالیتا ہے۔ اسی لیے اللہ پاک نے اس کے مزاج اور طبیعت کی تخلیق کے ساتھ ہی اسے کچھ عملی ضابطے بھی دیے تاکہ یہ اپنی عقل، مزاج اور طبیعت کی اصلاح کر سکے اور حیوانیت و ملکوتیت کے بین میں انسانیت قائم رکھ سکے اور اسے بلند یوں تک لے جائے۔ اس سلسلہ انسانیت کی بقاء و ارتقاء کے لیے نبوت کی نعمت سے بھی انسان کو ہی سرفراز فرمایا اور تمام عملی ضابطے بھی انبیاء کی عملی و فکری تعلیم کے ذریعے انسانوں تک پہنچائے۔ انسان چاہے مخلالت کا باسی ہو یا جھونپڑوں کا ملکیں اللہ کے ہاں سب برابر ہیں: **الْخَلُقُ كُلُّهُمْ عَيَالُ اللَّهِ - مخلوق (انسان)** ساری کی ساری اللہ کا لئنہ ہے۔ ظاہر ہے اللہ اپنے کنہ کے لیے الگ الگ قوانین وضع نہیں کرتا بلکہ کنہ کی خلقی برابری قائم رکھتے ہوئے انہیں عملی زندگی کا نقشہ عطا فرماتا ہے اور بہترین نقشہ نہیوں کی زندگی قرار دیتا ہے: **لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ.** (تم کو محلی تھی سیکھنی رسول کی چال) اگر انسان سیکھے بغیر ہی اپنی اصلاح کر سکتا تو نبوت کی ضرورت تھی، نہ وحی والہام کی۔ انسان کا خالق و مالک خوب جانتا ہے کہ اس کی طبیعت و مزاج میں کیا خامی ہے۔ اور اس خامی کو کیسے دور کیا جاسکتا ہے اور اس کا جو سب سے بہتر طریقہ تھا وہ عطا فرمایا اور اس کی اتباع ہم پر لازم و واجب کردی۔ اتباع اور اطاعت کے اسی سہری سلسلہ کا ایک بہت ہی اہم رکن صوم (روزہ) ہے

صوم کے لغوی معنی کسی بھی عمل سے رکنا ہے خصوصاً کھانا، بولنے اور چلنے سے رکنے کا نام صوم ہے۔ رکی اور ٹھہری ہوئی ہوا کو بھی صوم کہا گیا ہے۔ اور دن کے کلیجے میں رکے ہوئے سورج (استواء نہش نصف النہار) کو بھی صوم کہا گیا ہے۔ نہ چلنے والے، نہ چڑنے والے گھوڑے کو بھی صائم کہا گیا ہے۔ شریعت مطہرہ میں اس کا معنی و مفہوم یہ ہے..... ایک عاقل و بالغ مسلمان انسان سحر سے مغرب تک اللہ کی رضا اور محمد رسول اللہ صلی اللہ علیہ وسلم کی اطاعت کے لیے اپنی تمام حلال اور طیب لذتوں کو بھی خیر باد کہدے۔ صوم کا لفظ قرآن کریم میں اپنی مختلف صورتوں کے ساتھ ۱۳ مرتبہ آیا ہے اور ہر جگہ اس کا یہی معنی و مفہوم ہے۔ چونکہ قرآن کریم مجموعہ قوانین و احکام ہے۔ حکم خواہ بالواسطہ ہو یا بلا واسطہ خبر کی صورت میں ہو یا افشاء کی صورت میں، حکم کا درجہ رکھتا ہے۔ اس اعتبار سے تیرہ مرتبہ روزے کا حکم دیا گیا جس سے اس کی معاشی اور معادی حیثیت واضح ہو گئی اور کسی قسم کا خرچہ باقی نہ رہا۔ کچھ لوگوں کا "یورپی نفس" اس کو بہت ہی گراں سمجھتا ہے۔ ان سے قرآن نہ ملتا ہے اور کہتا ہے کہ: "یہ روزے صرف تم ہی پر فرض نہیں کیے گئے بلکہ تم سے پہلے بھی جو لوگ تھے ان پر بھی روزے فرض

تھے۔ ”پھر یہ کہ: ”تم روزے رکھو کہ روزہ تمہارے لیے بہت ہی بہتر ہے۔“..... جس عمل کو اللہ تعالیٰ اپنی مخلوق کے لیے بہتر فرمادے اسے غلط، بے ذہب، اور بے جامشقت کہنا خالصتاً حیاتیت ہے۔ جبکہ حیات طیبہ حاصل کرنے کے لیے بہت ہی ضروری ہے کہ انسان کامل سیدنا محمد صلی اللہ علیہ وسلم کی بہر نواع اتباع کی جائے۔ خود روزہ نہیں رکھ سکتا، بیمار ہے یا ضعیف عمر رسیدہ ہے تو کسی کو روزہ کے لیے (اپنی حیثیت کے مطابق) خرچ دیتے، جس کی کم سے کم حیثیت ایک ٹوپہ گندم یا اس کی قیمت ہے۔

روزے کی حکمت:

روزہ رکھنے کی حکمت قرآن کریم نے خود بیان کی ہے۔ **لَعَلَّكُمْ تَسْقُونَ** (تاکہ تم متqi بن جاؤ) متqi کے معنی صوفیاء نے بیان کئے ہیں کہ مشتبہ چیزوں سے بھی بچو اور فقہاء کے ہاں اس کا معنی ہے حرام سے بچو۔ اب روزہ کے حقیقی معنی یوں ہوں گے کہ حلال و طیب چیزوں سے بھی اپنے آپ کو روک لو یعنی نفس میں ایسا قوی جذبہ پیدا کر لیا جائے کہ آدمی جب بھی کسی بات، کسی عمل اور کسی بھی چیز سے رکنا چاہے تو رک سکے۔ حتیٰ کہ حلال لذ توں، طیب کھانوں اور جائز راحت و آرام کو بھی چھوڑنا چاہے تو چھوڑ سکے۔ چودھری افضل حق مرحوم نے لکھا ہے: ”اسلام مساوات کی تعلیم دیتا ہے، نماز مجلسی مساوات کا درس دیتی ہے اور روزہ اقتصادی مساوات کے لیے تلخ حقیقت کا تجربہ ہے۔“ ایک اور جگہ یوں رقطراز ہیں۔ ”اس لیے مساوات پسند نہ ہب نے روزہ کا حکم دے کر غریب کی زندگی کی بلکل سی جھلک دکھا کر کہا کہ ان کا احساس کرو جو ملک کے غلط نظام کے باعث فاقوں مر رہے ہیں،“ روزہ نہ رکھنے والے سرمایہ دار اور جا گیر، حکمرانوں اور سیاست دانوں کی حیاتیت پر ضرب لگاتے ہوئے چودھری صاحب یوں حملہ آور ہوتے ہیں: ”امراء تو رمضان سے پہلے ہی اپنے دسوتوں میں (حلقة ستائش باہمی) اپنی بیماری کا پروپینڈا کرنا شروع کر دیتے ہیں اور قسم کھانے کو احتیاطاً ادا کر سے دو دن پہلے سر چکرانے کا نجٹھ بھی لے لیتے ہیں تاکہ سدر ہے۔ روزہ سے بچنے کے لیے وہ بیماری کی ساری صورتیں قبول کر لیتے ہیں مگر معمولی فاقہ کی مصیبت نہیں اٹھا سکتے۔ غریب روزہ رکھ کر قرآن خوانی اور نوافل میں وقت گزار لیتے ہیں امیر کمزور اور بیمار پر روزے کے ”برے“ اثرات کے دلائل ڈھونڈنے اور احباب میں اس کی کیفیت بیان کرنے میں بس رکرتے ہیں۔ اور ساتھ ہی آہ بھر کر اپنی لات کی بیماری کی شکایت کر کے کہتے ہیں کہ دل تو چاہتا ہے کہ روزے رکھوں مگر ڈاکٹر آڑے آتا ہے جی مسوں کرہ جاتا ہوں۔“

اب تو ”من حراموں“ کی ایک طویل فہرست ہے جو روزہ نہیں رکھتے کیوں کہ انہوں نے کلپل ہونے کو مذہب پر ترجیح دی ہے۔ کیا مرد کیا عورتیں کیا امیر اور کیا غریب اس حمام میں سب نگئے اور کلپل ہیں۔ (فَلَعْنَةُ اللَّهِ عَلَى الظَّفَرِينَ) اور اگر کسی سوالاً نہ آدمی نے اکیسویں رمضان کا روزہ رکھنے کی مذہب پر ”مہربانی“ کر بھی لی تو اخبارات میں اس موزی کا نام ”صالیمین“ کی فہرست میں سر فہرست ہو گا۔ افطاری اور دعاوں کی دھوم پھی ہو گی۔ مگر ہوتا یہ ہے کہ وہ ظہر تک تو تاب لاتے ہیں پھر اس کے بعد دل دماغ، زبان سب بے قابو ہو جاتے ہیں گھر میں ایک ادھم بچ جاتا ہے۔ یوں بچے یوں دبکے چھپے بیٹھے ہوئے ہیں جیسے ملزم تھانے میں اور روزہ دار صاحب بہادر کے اول فول اور گالیوں کا نشانہ۔ ہمارے ہاں اخبارات کے مالکان رمضان میں بھی اخبار فروخت کرنے کے لئے حیلے تلاش کر لیتے ہیں کبھی طبلہ و سارگی سے سگت کر لیتے ہیں اور کبھی کسی ریڈی کی نگئی فوٹو اخبار کے سینے پر سجا لیتے ہیں۔ قومی اخبارات و جرائد کا یہ دیش مناک ہے۔ ریڈی یا اور ٹیلی ویژن پر ۸ گھنٹے کے

مسلسل پروگرام میں روزہ، رمضان، قرآن، اذان کے لیے ب Shankل 25 منٹ اور باقی قتل اسلام کے منظور شدہ پروگرام کے لیے۔
ایک چہرے پر کئی چہرے سجالیتے ہیں لوگ

روزہ کی فرضیت:

مکہ مکرمہ سے مدینہ طیبہ کی طرف جب نبی کریم صلی اللہ علیہ وسلم نے ہجرت کی تو اس کے متصل ہی ۲ ہجری میں اس امت پر روزے فرض ہوئے۔ گوئی تکمیل اسلام میں ہجرت اور روزہ شانہ بثانہ ہیں یعنی اسلام کا عروج مشقتوں اور صعبوتوں کی راہ سے ہو کر آتا ہے۔ راحتوں اور لذتوں سے آشنا نہیں ۔

انہیں پھرلوں پر چل کے اگر آسکو تو آؤ

مرے گھر کے راستے میں کوئی کہکشاں نہیں

روزہ میں بھوک بیاس، لذت و راحت کو چھوڑنے سے صدر اسلام میں نبی کریم علیہ الصلوٰۃ والسلام اور صحابہ کرام ﷺ کی زندگی کی یادتازہ ہو جاتی ہے۔ وہ آدمی جسے انسان ہونا میسر نہیں اگر عقل و شعور کی آنکھ کھول کے دیکھے تو صحیح اور سچا انسان وہی نظر آتا ہے جو اپناؤں، آنکھیں، کان، دماغ، نفس اور روح احکام الٰہی کے سامنے ڈال دے..... اطاعت فرماں برداری اور ابتداع کی وہ مثال قائم کرے جس کا نبی کریم علیہ الصلوٰۃ والسلام نے ۲۳ برس مطالبه کیا۔

أطِّيْعُ اللَّهَ وَأَطِّيْعُ الرَّسُولَ۔ اللہ اور اس کے رسول (صلی اللہ علیہ وسلم) کی اطاعت کرو۔ (القرآن الحکیم)

مَنْ يُطِّيْعَ الرَّسُولَ فَقَدْ أَطَّاَ اللَّهَ۔

جب نے رسول (صلی اللہ علیہ وسلم) کی اطاعت کی، بے شک اس نے اللہ کی اطاعت کی۔ (القرآن الحکیم)
نبی علیہ الصلوٰۃ والسلام کے مطابق پر امت کا موجودہ منفی رد عمل کسی عذاب میں تو بدلنا کر سکتا ہے۔ مغفرت، رحمت، بناء، ارتقاء اور نجات کی ضمانت ہرگز نہیں دے سکتا۔

اگر دنیا میں عزت، عظمت، آبرو..... اور ترقیاں مطلوب ہیں اور عقلي میں سرخروئی، سرفرازی اور نجات کی آرزو ہے تو ہر عمل میں نبی کریم صلی اللہ علیہ وسلم کی ابتداع کریں اور اپنی خواہشوں کو روکیں کہ خواہشات ہی ایک ایسی دلدل ہے جس میں دھنسا ہوا کبھی نہیں نکلا۔ یا ایک ایسا خوبصورت جال ہے جس میں پھنسا ہوا کبھی رہا نہیں ہوا۔ نبی کریم صلی اللہ علیہ وسلم کا ارشاد ہے کہ: ”رمضان کا چاند طلوع ہوتے ہی جنت کے دروازے کھل جاتے ہیں“ اور شیاطین قید کردیے جاتے ہیں۔“

روزہ اور روزہ دار کے فضائل:

نسائی میں ایک حدیث سیدنا عبد الرحمن بن عوف رضی اللہ عنہ سے مروی ہے کہ:

إِنَّ اللَّهَ فَرَضَ صِيَامَ رَمَضَانَ (عَلَيْكُمْ) وَسَنَنُّكُمْ قِيَامَة، فَمَنْ صَامَهُ، وَقَامَهُ، إِيمَانًا

وَاحْتِسَابًا حَرَجَ مِنْ ذُنُوبِهِ كَيْوُمٍ وَلَدَنَهُ، أُمَّهُ،

نبی کریم صلی اللہ علیہ وسلم نے فرمایا، اللہ نے تم پر روزے فرض کیے اور میں نے قیام کی سنت تمہیں دی۔ پس جس نے روزے رکھا ایمان اور احتساب کے ساتھ وہ گناہوں سے یوں نکل گیا جس طرح پیدائش کے دن تھا۔ یعنی گناہوں

سے پاک ہو جاتا ہے۔

نبی کریم صلی اللہ علیہ وسلم کا ایک اور ارشاد ہے کہ اللہ تعالیٰ فرماتے ہیں:

الصَّوْمُ لِيْ وَأَنَا أَجْزِيْ بِهِ (یا) وَأَنَا أَجْزِيْ بِہِ.

کہ روزہ میرے اور بندے کے درمیان ایک بھید ہے (*)۔ اور یہ صرف میرے ساتھ متعلق ہے۔ اسی لیے اس کی جزا میں خود ہوں یا میں خود براہ راست دوں گا۔

روزہ دار کے منہ کی بواللہ کے ہاں مشک سے بہتر ہے۔ اس کا یہ مطلب ہرگز نہیں کہ مساوک نہ کی جائے اور منہ گندار کھا جائے بلکہ اس تو سے مراد وہ ہو ہے جو حلوٰ کی وجہ سے معدہ اور آنٹوں سے اٹھتی ہے اور منہ سے نکلتی ہے اور یہ نتیجہ ہے اُس بھوک پیاس کی تلخی کا جو محض اللہ کی رضا کے لیے انسان برداشت کرتا ہے۔ اس کی پسندیدگی کی حکمت بھی یہی برداشت اور لہبہت ہے۔ (واللہ عالم)

رمضان:

رمضان یَرْمَضُ، فَقَحَ بَقْتُحُ کے باب سے ہے۔ معنی وغہوم یہ ہے کہ پیاس کی شدت سے اندر جل اٹھنے اسے کہتے ہیں رَمَضَ الصَّائِمُ روزہ دار کا اندر جل اٹھا۔ رمضان کو رمضان اس لیے بھی کہا گیا کہ یہ شدید گرمیوں میں بھی آتا ہے۔ اس لیے میبوں کے شمارکنندگان نے اس کا نام رمضان رکھ دیا لیکن سب سے پسندیدہ اس کا سبب جو ذکر کیا گیا وہ یوں ہے کہ:

إِنَّمَا سُمِّيَ رَمَضَانُ لِأَنَّهُ يَرْمَضُ الدُّنُوبَ أَيْ يُحْرِقُهَا بِالْأَعْمَالِ الصَّالِحةِ

اس ماہ کا نام رمضان اس لیے رکھا گیا کہ یہ اعمال صالح سے گناہ جلا دالتا ہے۔

اس سے پہلے دس دن رحمت عامہ کے درمیان کے دس دن عام بخشش کے اور آخری دس دن جہنم سے آزادی کے جن لوگوں کے لیے جہنم واجب ہو جاتا ہے۔ (اپنے اعمال خبیث کی وجہ سے) ان کو بھی عام معافی مل جاتی ہے۔ سبحان اللہ! کیا خوش نصیب ہے وہ آدم زاد جو اپنی حیوانی جبلتوں کو انسانیت کی رداء ابیض میں پیٹھے کے لیے اللہ جل شانہ اور محمد صلی اللہ علیہ وسلم کی بے چون وچرا اطاعت کرتا ہے۔ اپنی غلطیوں اور کمزوریوں کا اعتراض کرتے ہوئے اپنے مالک سے رور کر معافیاں مانگتا ہے اور اللہ کی بارگاہ میں یوں پیش ہوتا ہے کہ فرشتے اس کی آمد پر اہلاً و سهلاً و مرحبا کے ڈنگرے برستتے ہیں۔

رَبَّنَا اتَّنَا مِنْ لَذْنُكَ رَحْمَةً وَ هَبَّيْ لَنَا مِنْ أَمْرِنَا رَشَدًا (سورۃ الکہف)

”اے ہمارے رب! ہم کو اپنے پاس سے بخشش دے اور ہمارے کام کی درستی کو پورا کر دے۔“

رمضان کی مقدس راتوں میں اور دنوں میں کوئی اللہ کا بندہ میری مغفرت کی بھی دعا کر دے تو پیڑا پار ہے۔

(مطبوعہ پریل 1991ء)

(*) باقی تمام عبادات ظاہری صورت بھی رکھتی ہیں لیکن روزہ کی ظاہری کوئی ہیئت نہیں ہے۔ اسے اللہ کے سوا کوئی نہیں جانتا۔

اس لیے یہ ایک بھید ہے جو اللہ اور بندے کے درمیان ایک خاص رشتہ و تعلق ہے۔